

# **vishNuvallabha evam ashTashashTi** **naamateertha stotram**

*narasimha puraaNa*

bharadwaaja uvaacha -

tvatto hi shrotum icChaami guhya kshetraaNi vai hareh |  
naamaani cha suguhyaani vada paapaaharaaNi cha || 1 ||

soota uvaacha -

mandarastham harim devam brahmaa prucChat i keshavam |  
bhagavantam devadevam shankha chakra gadaadharam || 2 ||

brahma uvaacha -

keshu keshu cha kshetreshu drashTavyo asi mayaa hare |  
bhaktairanyaih surashreshTha muktikaamaih visheshatah || 3 ||

yaani te guhyanaamaani kshetraaNi cha jagatpate |  
taanyaham shrotum icChaami tvattah padmaayatekshaNah || 4 ||

kim japan sugatim yaati naro nityamatandritah |  
tvad bhaktaanaam hitaarthaya tanme vada sureshvara || 5 ||

shree bhagavaana uvaacha -

shruNushvaavahito brahman guhyanaamaani me adhunaa |  
kshetraaNi chaiva guhyaani tava vakshyaami tattvatah || 6 ||

kokaamukhe tu vaaraaham mandare madhusoodanam |  
anantam kapiladveepe prabhaase ravinandanam || 7 ||

maalyodapaane vaikuNTham mahendre tu nrupaatmajam |  
rushabhe tu mahaavishNum dvaarakaayaam tu bhoopatim || 8 ||

paaNDusahye tu devesham vasurooDhe jagatpatim |  
valleevaTe mahaayogam chitrakooTe naraadhipam || 9 ||

nimishe peetavaasam cha gavaam nishkramaNe harim |  
shaalagraame tapovaasam achintyam gandhamaadane || 10 ||

kubjaagaare hrusheekesham gandhadvaare payodharam |  
garuDadhvajam tu sakale govindam naama saayake || 11 ||

vrundaavane tu gopaalam mathuraayaam svayam bhuvam |  
kedaare maadhavam vindyaad vaaraaNasyaam tu keshavam || 12 ||

pushkare pushkaraaksham tu dhrushTadyumne jayadhvajam |  
truNabinduvane veeramashokam sindhusaagare || 13 ||

kaseraTe mahaabaahum amrutam taijase vane |  
vishvaasayoope vishvesham narasimham mahaavane || 14 ||

halaangare ripuharam devashaalaam trivikramam |  
purushottamam dashapure kubjake vaamanam viduh || 15 ||

vidyaadharam vitastaayaam vaaraahe dharaNeedharam |  
devadaaruvane guhyam kaaveryaam naagashaayinam || 16 ||

prayaage yogamoortim cha payoshNyaam cha sudarshanam |  
kumaarateerthe kaumaaram lohite hayasheershakam || 17 ||

ujjayinyaam trivikramam lingakooTe chaturbhujam |  
hariharam tu bhadraayaam drushTvaa paapaat pramuchyate || 18 ||

vishvaroopam kurukshetre maNikuNDale halaayudham |  
lokanaatham ayodhyaayaam kuNDine kuNDineshvaram || 19 ||

bhaaNDaare vaasudevam tu chakrateerthe sudarshanam |  
aaDhye vishNupadam vidyaacChookare shookara viduh || 20 ||

brahmesham maanase teerthe daNDake shyaamalam viduh |  
trikooTe naagamoksham cha meruprushThe cha bhaaskaram || 21 ||

virajam pushpabhadraayaam baalam keralake viduh |  
yashaskaram vipaashaayaam maahishmatyaam hutaashanam || 22 ||

ksheeraabdhau padmanaabham tu vimale tu sanaatanam |  
shivanadyaam shivakaram gayaayaam cha gadaadharam || 23 ||

sarvatra paramaatmaanam yah pashyati sa muchyate |  
ashTashashTishcha naamaani kathinaani mayaa tava || 24 ||

kshetraaNi chaiva guhyaani kathitaani kathitaani visheshatah |  
etaani mama naamaani rahasyaani prajaapate || 25 ||

ya paThet praatarutthaaya shruNuyaadvaapi nityashah |  
gavaam shatasahasrasya dattasya phalamaapnuyaat || 26 ||

dine dine shuchirbhootvaa naamaanyetaani yah paThet |  
duhsvapnam na bhavet tasya matprasaadaanna samshayah || 27 ||

ashTashashTistu naamaani trikaalam yah paThennarah |  
vimuktah sarvapaapebhyo mama loka sa modate || 28 ||

drashTavyaani yathaashaktyaa kshetraaNyetaani maanavaih |  
vaishNavaistu vishesheNa teshaam muktim dadaamyaham || 29 ||

soota uvaacha -

harim samabhyarchya tadagrasamsthito harim smaran vishNudine visheshatah |  
imam stavam yah paThate sa maanavah praapnoti vishNoh amrutaatmakam padam  
|| 30 ||

|| iti shree narasimha puraaNe aadye dharmartham mokshadaayini vishNuvallabhe  
panchashTitamo adhyaayah ||